

## नकली नोट के साथ 4 युवक पकड़ाए

दो हजार रुपए के २४७ नकली नोट जब्त, आरोपितों से पुलिस कर रही है पूछताछ

By: Bhaneshwar sakure

Published: 11 Mar 2021, 09:03 PM IST

Balaghat, Balaghat, Madhya Pradesh, India



नकली नोट के साथ 4 युवक पकड़ाए

बालाघाट. अतिरिक्त पुलिस अधीक्षक बैहर के नेतृत्व में बैहर पुलिस ने 4 आरोपियों को नकली नोट के साथ गिरफ्तार किया है। ये चारों युवक बैहर के मुक्की रोड स्थित बम्हनी चौराहा में नकली नोट खपाने की मंशा से पहुंचे थे। जिसकी मुखबिर से मिली सूचना के बाद पुलिस ने चार युवकों को नकली नोट के साथ गिरफ्तार कर लिया। आरोपितों के पास से 4 लाख 94 हजार रुपए के नकली नोट पुलिस ने बरामद किए हैं। मामले की पुष्टि करते हुए अतिरिक्त पुलिस अधीक्षक श्यामलाल मरावी ने बताया कि आरोपित डिंडौरी और मंडला जिले के रहने वाले हैं, जो नकली नोट खपाने आ रहे थे। बरामद किए गए सभी नोट दो हजार और एक ही सिरीज के हैं। गिरफ्तार किए गए युवकों में शरद पिता छोटू उर्फ विरेन्द्र सोनी (३०) निवासी किसलपुरी थाना डिंडोरी, मनोहर पिता प्रतापसिंह राठौर (५०) निवासी बिलासर पुलिस चौकी अमरपुर थाना समनापुर जिला डिंडोरी, अमरित पिता सम्मेलाल मरावी (२८) निवासी चांदरानी रैय्यत थाना समनापुर जिला डिंडोरी और मुकेश कुमार पिता स्व. धनेश कुमार (२९) निवासी ग्राम गिठार थाना मोहगांव जिला मंडला शामिल है। इन युवकों के पास से दो हजार रुपए के सिरीज नंबर ९बीआर३८१८९१ के स्केनर व रंगीन प्रिंटर से बनाए गए २४७ नकली नोट और बाइक क्रमांक एमपी ५२ सी ७५९५ और एक नई एक्टिवा जब्त की गई है। पुलिस अब आरोपितों से नकली नोट के बारे में पूछताछ कर रही है।

Source: <https://www.patrika.com/balaghat-news/4-young-men-caught-with-fake-notes-6740761/>